



Nā Elder  
Mathias Held  
Nō te Hitu 'Ahuru

# Hō'ē hi'ora'a maita'i



E'ere au i te melo nō te 'Ēkālesia i tō'u tamarī'ira'a. I tō'u roa rirora'a 'ei tā'ata pā'ari 'e 'ei tā'ata putu faufa'a i bāpetizohia ai au.

E tā'ata putu faufa'a ato'a tō'u metua tāne. 'Ua pe'ape'a roa 'oia i tō'u tomora'a mai i roto i te 'Ēkālesia. 'Ua parau 'oia : « E'ita 'oe e inu fā'ahou i te 'ava. E mea fifi roa i roto i te mau rurura'a i reira te mau tā'ata ato'a e inu 'āmui ai ».

'Aita rā vau i ha'ape'ape'a. 'Ua fā'aoti au ē, 'ia hōro'a ana'e mai te hō'ē tā'ata i te inu 'ava nā'u, e parau atu vau : « 'Aita, māuruuru ». I muri iho, e poro'i au i te tahi atu inu.

'Ua mā'iri te mau matahiti, 'e 'ua nā reira vau e rave rahi taime. I muri d'e i te hō'ē taime, 'ua 'ite d'era tō'u mau hoa 'ohipa. Mai te mea e hōro'ahia mai te inu 'ava nā'u, e parau mai rātou : « 'Aita 'o Mathias e inu. 'A hōpoi mai i te tahi atu inu nāna ». 'Ua fā'aea rahi ato'a te tahi o rātou i te poro'i i te 'ava. « 'Aita ato'a vau e hina'aro », 'ua parau rātou.

I te hō'ē taime, 'ua haere mai te tahi mau rātore i te hō'ē rurura'a. 'O rātou ana'e tē inu ra i te 'ava.

'Ua ui mai rātou iā'u : « Nō te aha 'aita te tā'ata e inu ra i te 'ava? E mau melo ānei rātou pā'āto'a nō tā 'oe 'ēkālesia? »

« 'Aita », 'ua parau atu vau.

'Aita vau i poro i tō'u mau hoa 'ohipa i te Parau Pa'ari. 'Ua vai pāpū noa vau i roto i tō'u mau ti'aturira'a, 'e 'ua 'ite rātou i tō'u hi'ora'a.

E nehenehe ato'a 'outou e riro 'ei hi'ora'a maita'i. E 'ite mai te mau tā'ata 'ia mā'iti ana'e 'outou i te mea maita'i. E nehenehe 'outou e tauturu noa ia rātou ma te orara'a i te 'evanelia. ●

Nō roto mai i te hō'ē uiuira'a 'e 'o Haley Yancey.